

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 5)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 5)

virāṭ puruṣotpattiprakāravarnanam

vyaktāvyaktamidaṃ na kiñcidabhava-
tprākprākṛtaprakṣaye
māyāyāṃ guṇasāmyaruddhavikṛtau
tvayyāgatāyāṃ layam |
no mṛtyuśca tadā'mṛtaṃ ca samabhū-
nnāhno na rātreḥ sthitiḥ
tatraikastvamaśiṣyathāḥ kila parā-
nandaprakāśātmanā || 1 ||

kālaḥ karmaguṇāśca jīvanivahā
viśvaṃ ca kāryaṃ vibho
cillīlāratimeyuṣi tvayi tadā
nirlīnatāmāyayuh |
teṣāṃ naiva vadantyasattvamayi bhoh
śaktyātmanā tiṣṭhatāṃ
no cet kiṃ gaganaprasūnasadṛśāṃ
bhūyo bhavetsaṃbhavaḥ || 2 ||

evaṃ ca dviparārdhakālavigatā
vikṣāṃ sisṛkṣātmikāṃ
bibhrāṇe tvayi cukṣubhe tribhuvanī-
bhāvāya māyā svayam |
māyātaḥ khalu kālaśaktirakhilā-
dṛṣṭaṃ svabhāvo'pi ca

prādurbhūya guṇānvikāsyā vidadhu-
stasyāssahāyakriyām || 3 ||

māyāsannihito'praviṣṭavapuṣā
sākṣīti gīto bhavān
bhedaistāṃ pratibiṃbato viviśivān
jīvo'pi naivāparaḥ |
kālādipratibodhitā'tha bhavatā
sañcoditā ca svayaṃ
māyā sā khalu buddhitattvamasṛja-
dyo'sau mahānucyate || 4 ||

tatrāsau triguṇātmako'pi ca mahān
sattvapradhānaḥ svayaṃ
jīve'smin khalu nirvikalpamahamī-
tyudbodhaniṣpādakaḥ |
cakre'smin savikalpabodhakamaha-
ntattvaṃ mahān khalvasau
sampuṣṭaṃ triguṇaistamo'tibahulaṃ
viṣṇo bhavatpreraṇāt || 5 ||

so'haṃ ca triguṇakramāt trividhatā-
māsādya vaikāriko
bhūyastaijasatāmasāviti bhava-
nnādyena sattvātmanā |
devānindriyamānino'kṛta diśā-
vātārkapāśyaśvino
vahnīndrācyutamitrakān vidhuvidhi-
śrīrudraśārīrakān || 6 ||

bhūman mānasabuddhyahaṅkṛtimila-
 ccittākhyavṛtyanvitaṃ
 taccāntaḥ karaṇaṃ vibho tava balāt
 sattvāṃśa evāsr̥jat |
 jātastaijasato daśendriyagaṇa-
 stattāmasāṃśātpuna-
 stanmātraṃ nabhaso marutpurapate
 śabdo'jani tvadbalāt || 7 ||

śabdādvyoma tataḥ sasarjitha vibho
 sparsāṃ tato mārutaṃ
 tasmādrūpamato maho'tha ca rasaṃ
 toyam ca gandhaṃ mahīm |
 evaṃ mādharma pūrvapūrvakalanā-
 dādyādyadharmānvidaṃ
 bhūtagrāmamimaṃ tvameva bhagavan
 prākāśayastāmasāt || 8 ||

ete bhūtagaṇāstathendriyagaṇā
 devāśca jātāḥ pṛthañ-
 no śekurbhuvanāṇḍanirmitividhau
 devairamībhistaḍā |
 tvam nānāvidhasūktibhirnutagaṇa-
 stattvānyamūnyāviśaṃ-
 śceṣṭāśaktimudīrya tāni ghaṭayan
 hairaṇyamaṇḍam vyadhāḥ || 9 ||

aṇḍam tatkhalu pūrvasṛṣṭasalile-
 'tiṣṭhat sahasraṃ samāḥ
 nirbhindannakṛthāścaturdaśajaga-
 drūpaṃ virādāhvayam |

sāhasraiḥ karapādamūrdhanivahai-
rniśśeṣajīvātmako
nirbhāto'si marutpurādhipa sa māṃ
trāyasva sarvāmayāt || 10 ||
